

Aprelin 8-də Təhsil Nazirliyində Kiyev şəhərində "Təhsil islahatları: global məsələlərin regional həlli" mövzusunda keçirilən trainingin nəticələri ilə bağlı təqdimat olub.

Təhsil naziri Misir Mərdanov tədbiri açaraq xarici ölkələrdə keçirilən müxtəlif tədbir və traininglərdə iştirak edən nazirlik əməkdaşlarının səfər haqqında məlumat verməsinin zəruriliyini bildirərək bugünkü təqdimatın ilk təşəbbüsü kimi dəyərləndirib, habelə müvafiq ənənənin davam etməsinin vacibliyini vurğulayıb.

Sonra Misir Mərdanov səfərlə bağlı təqdimat etmək üçün sözü nazirliyin Strateji təhlil, planlaşdırma və kadrların idarə olunması şöbəsinin müdiri Fərzəli Qədirova verib.

F. F. Qədirov öncə məlumat verib ki, Dünya Bankı, YUNICEF, Ukrayna Təhsil və Elm Nazirliyinin birgə təşkil etdiyi trainingdə Avropa və Mərkəzi Asiya ölkələri ilə yanaşı, Azərbaycan nümayəndə heyəti də də iştirak edib. Trainingin mahiyyətini açıqlayan F. Qədirov bildirib ki, burada əsas məqsəd keçmiş postsovet və Şərqi Avropa ölkələrində Dünya Bankının dəstəyi ilə həyata keçirilən islahatların nəticələrinə dair müzakirələrin aparılması, təhsil siyasətinin formalaşdırılması, mexanizmlərinin araşdırılması, iştirakçı ölkələrin təhsil sahəsindəki təcrübələrinin öyrənilməsi və bu istiqamətdə inkişaf perspektivlərinin müəyyənləşdirilməsi olub.

Tədbirdə şöbə müdiri dünyada təhsil problemləri və inkişaf tendensiylərini, təhsil siyasətinin formalaşdırılması sistemi, idarəetmə və maliyyələşdirmə, müəllimlərin peşəkarlıq səviyyəsi, təhsil tədqiqatları və digər məsələlər haqqında iştirakçılara ətraflı məlumat verib, habelə iştirakçı ölkələrin nümayəndə heyətlərinin təqdim etdikləri milli layihələr barədə danışdı. Eyni zamanda F. Qədirov həmin trainingdə etdiyi "Müəllimlərin ixtisasartırma sisteminin islahatı"nın mövzusunda təqdimatdan söz açıb, Azərbaycan da bu sahənin əsaslı şəkildə təkmilləşdirilməsini nəzərdə tutan yeni tendensiyləri xüsusi qeyd edib.

Sonda nazir təqdimatın xüsusi əhəmiyyətini vurğulayaraq, təqdim edilən yeni təhsil tendensiylərinin nazirliyin fəaliyyətində nəzərə alınması barədə tapşırıq verib.